

“మధురమైన పిల్లలారా - ఏ తండ్రినైతే మీరు అర్థకల్పము స్మృతి చేశారో, వారిప్పుడు ఆజ్ఞాపిస్తున్నారు కనుక వారి ఆజ్ఞను పాటించండి. దానివలన మీకు ఉన్నతమయ్యే కళ జరుగుతుంది.”

ప్రశ్న:- పిల్లలైన మీరు మీ నేచర్ క్యూర్ మీరే చేసుకోవాలి ఎలా?

సమా:- ఒక్క తండ్రి స్మృతిలోనే ఉండడం ద్వారా, యజ్ఞ సేవ ప్రేమతో చేయడం ద్వారా నేచర్ క్యూర్ జరుగుతుంది. ఎందుకనగా స్మృతి ద్వారా ఆత్మ నిరోధిగా అవుతుంది. సేవ ద్వారా అపారమైన ఖుషీ లభిస్తుంది. కనుక ఎవరైతే స్మృతి, సేవలలో బజీగా ఉంటారో, వారి నేచర్ క్యూర్ జరుగుతూ ఉంటుంది.

పాట:- నీవు రాత్రి నిదురించి రాత్రి పోగొట్టుకున్నావు.....(తూనే రాత్రిగవాయి సోకే.....)

ఓంశాంతి. పిల్లలు పాట విన్నారు. మాలలు తిప్పుతూ తిప్పుతూ యుగాలు గడచిపోయాయి. ఎన్ని యుగాలు? రెండు యుగాలు. సత్య-త్రేతా యుగాలలో ఎవ్వరూ మాల తిప్పరు. మనము ఉన్నతమై మళ్ళీ సీత స్థితికి వస్తామని ఎవ్వరి బుద్ధిలోనూ లేదు. ఇప్పుడు మన కళ ఉన్నతమవుతుంది. మన కళ అనగా భారతదేశ కళ. భారతవాసుల కళ ఎంత ఉన్నతమై, ఎంత క్రిందికి పోతుందో అంత మరెవ్వరిది ఉండదు. భారతదేశమే శ్రేష్ఠాచారిగా, భారతదేశమే భ్రష్టాచారిగా అవుతుంది. భారతదేశమే నిర్వికారిగా, భారతదేశమే వికారిగా అవుతుంది. ఇతర ఖండాలలో, ఇతర ధర్మాలలో ఇంత సంబంధము లేదు. వారెవ్వరూ స్వర్గములోకి రారు. భారతవాసుల చిత్రాలే ఉన్నాయి. వారు తప్పకుండా రాజ్యపాలన చేసేవారు. కనుక తండ్రి అర్థం చేయిస్తున్నారు - ఇప్పుడు మీది ఉన్నతమయ్యే కళ. ఎవరి చేతిని పట్టుకున్నారో, వారు మిమ్ములను జతలో తీసుకెళ్తారు. భారతవాసులైన మనదే ఉన్నతమయ్యే కళ. ముక్తిలోకి వెళ్లి మళ్ళీ జీవన్ముక్తిలోకి వస్తాము. అర్థకల్పము దేవీ దేవతల రాజ్యము నడుస్తుంది. 21 తరాలు ఉన్నతంగా ఉంటారు తర్వాత మళ్ళీ దిగే కళ వచ్చేస్తుంది. మీరు శ్రేష్ఠమైతే అందరికీ మేలు జరుగుతుందని అంటారు. ఇప్పుడు అందరికీ మేలు జరుగుతుంది కదా. కానీ మీ కళలు ఉన్నతమై తర్వాత తగ్గిపోతాయి. ఈ సమయములో భారతదేశము తీసుకున్నంత అప్పు ఇంకే దేశము తీసుకోదు. మన భారతదేశము బంగారు పిచ్చుకగా ఉండేదని పిల్లలకు తెలుసు. చాలా ధనవంతులుండేవారు. ఇప్పుడు భారతదేశ అవనత కళ సమాప్తమైపోతుంది. విద్వాంసులు మొదలైనవారు కలియుగము ఇంకా 40 వేల సంవత్సరాలు జరుగుతుందని భావిస్తున్నారు. వారు గాఢాంధకారములో ఉన్నారు. చాలా యుక్తిగా అర్థం చేయించాలి. లేకుంటే భక్తులు వెంటనే వెళ్లిపోతారు. మొట్టమొదటి ఇద్దరు తండ్రుల పరిచయమివ్వాలి. గీత అన్ని శాస్త్రాలకు తల్లి-తండ్రి అని భగవానువాచ. గీత ద్వారా వారసత్వము లభిస్తుంది, మిగిలినవన్నీ గీత పిల్లల వంటివి. పిల్లల నుండి వారసత్వము లభించదు. పిల్లలైన మీకు గీత ద్వారా వారసత్వము లభిస్తోంది కదా. గీతా మాతకు మళ్ళీ పిత కూడా ఉన్నారు. బైబిల్ మొదలైనవాటిని మాత అని అనరు. కనుక మొట్టమొదటి పరమపిత పరమాత్మతో మీ సంబంధము ఏమిటి? అని అడగాలి. అందరి తండ్రి ఒక్కరే కదా. ఆత్మలందరూ నోదరులే కదా. అందరూ ఒకే తండ్రి పిల్లలు. తండ్రి ప్రజాపిత బ్రహ్మ ద్వారా మానవ సృష్టిని రచిస్తారు కనుక మీరు

పరస్పరము నోదరీ-నోదరులుగా అవుతారు. అందువలన తప్పక పవిత్రంగా ఉంటారు. పతిత పాపనులైన తండ్రి వచ్చి మిమ్ములను యుక్తితో పావనంగా చేస్తారు. పవిత్రులుగా అవుతే పవిత్ర ప్రపంచానికి యజమానులుగా అవుతారని పిల్లలైన మీకు తెలుసు. ఇది చాలా పెద్ద సంపాదన. 21 జన్మలకు చక్రవర్తి పదవి తీసుకునేందుకు పవిత్రులుగా అవ్వలేని మూర్ఖులెవరుంటారు? శ్రీమతము కూడా లభిస్తుంది. ఏ తండ్రినైతే అర్ధకల్పము స్మృతి చేశారో వారి ఆజ్ఞను మీరు పాలించరా? వారి ఆజ్ఞను పాటించకుంటే మీరు పాపాత్ములుగా అవుతారు. ఈ ప్రపంచమే పాపాత్మల ప్రపంచము. రామ రాజ్యము పుణ్యాత్మల ప్రపంచముగా ఉండేది. ఇప్పుడిది పాపాత్మల రావణ ప్రపంచము. ఇప్పుడు పిల్లలైన మీ ఉన్నతమయ్యే కళ. మీరు విశ్వానికి యజమానులుగా అవుతారు. గుప్తముగా ఎలా కూర్చోని ఉన్నారో చూడండి. కేవలం తండ్రిని స్మృతి చేయాలి. మాల మొదలైనవి తిప్పే అవసరము లేదు. తండ్రిని స్మృతి చేస్తూ మీరు పనులు చేసుకోండి. బాబా మీ యజ్ఞ సేవను స్థూలముగా, సూక్ష్మముగా రెండు రకాలుగా మేము ఎలా జమ చేసుకుంటున్నాము! బాబా ఇలా స్మృతి చేయమని ఆజ్ఞాపించారు. నేచర్ క్యూర్ చేయిస్తారు కదా. మీ ఆత్మలు పవిత్రమైనందున శరీరాలు కూడా పవిత్రంగా అవుతాయి. కేవలము తండ్రి స్మృతి ద్వారా మాత్రమే మీరు పవిత్రుల నుండి పావనంగా అవుతారు. పావనులుగానూ అవ్వండి, యజ్ఞ సేవను చేస్తూ ఉండండి. సేవ చేస్తూ ఉంటే చాలా సంతోషము లభిస్తుంది. మనము ఇంత కాలము తండ్రి స్మృతిలో ఉండి స్వయాన్ని నిరోధిగా చేసుకున్నాము అనగా భారతదేశానికి శాంతిని దానమిచ్చాము. భారతదేశానికి మీరు శాంతి సుఖాలను శ్రీమతానుసారము దానము చేస్తారు. ప్రపంచములో అనేక ఆశ్రమాలున్నాయి. కాని అక్కడ ఏమీ లేదు. వారికి 21 తరాలు స్వర్గ రాజ్యమెలా లభిస్తుందో తెలియదు.

మీరిప్పుడు రాజయోగ విద్యను చదువుతున్నారు. వారు కూడా గాడ్ ఫాదర్ వచ్చేవారని అంటూ ఉంటారు. కనుక వారు తప్పక ఎక్కడో ఉంటారు కదా. వినాశనము కొరకు బాంబులు కూడా వెలువడినాయి. తప్పకుండా స్వర్గ స్థాపన, నరక వినాశనము తండ్రి చేయిస్తారు. ఇప్పుడిది నరకము కదా. ఎన్నో కొట్లాటలు, జగడాలు, మారణహోమాలు జరుగుతున్నాయి. చాలా భయపడుతున్నారు. చిన్న పిల్లలను ఎత్తుకుపోతున్నారు. ఎన్నో ఉపద్రవాలు జరుగుతున్నాయి. ఈ ప్రపంచము పరివర్తన చెందుతోందని ఇప్పుడు మీకు తెలుసు. కలియుగము పరివర్తన చెంది మళ్ళీ సత్తయుగము స్థాపనవుతూ ఉంది. మనము సత్తయుగ స్థాపనలో బాబాకు సహయోగులుగా ఉన్నాము. బ్రాహ్మణులే సహయోగులుగా అవుతారు. ప్రజాపిత బ్రహ్మ ద్వారా బ్రాహ్మణులు జన్మిస్తారు. వారు గర్భజనితులు (కుఖవంశావళి), మీరు ముఖవంశావళి. వారు బ్రహ్మ సంతానము కాదు, మీరు దత్తు తీసుకోబడ్డారు. బ్రాహ్మణులైన మీరు బ్రహ్మ సంతానులు. ప్రజాపిత బ్రహ్మ సంగమ యుగములోనే ఉంటారు. బ్రాహ్మణులే మళ్ళీ దేవీ దేవతలుగా అవుతారు. ఆ బ్రాహ్మణులకు కూడా మీరు కుఖవంశావళి వారని తెలిపవచ్చు. బ్రాహ్మణ దేవీ దేవతాయ నమః అని అంటారు. బ్రాహ్మణుల మాలకు కూడా నమస్కరిస్తారు. దేవతలకు కూడా నమస్కరిస్తారు. కానీ నమస్కరింపబడే బ్రాహ్మణులు ఇప్పుడు ఉంటేనే కదా నమస్కరిస్తారు. మీరు బ్రాహ్మణులని, తనువు-మనసు-ధనము ద్వారా బాబా శ్రీమతమును అనుసరిస్తున్నారని భావిస్తారు. ఆ బ్రాహ్మణులు శారీరిక యాత్రలకు తీసుకెళ్తారు. మీది ఆత్మిక యాత్ర, మీ యాత్ర ఎంత మధురమైనది! ఆ భౌతిక యాత్రలైతే అనేకమున్నాయి. గురువులు కూడా అనేకమంది ఉన్నారు. అందరినీ గురువులని

అనేస్తారు. ఇప్పుడు మనము మధురమైన శివబాబా మతమును అనుసరించి వారి నుండి బ్రహ్మ ద్వారా వారసత్వము తీసుకుంటున్నామని పిల్లలైన మీకు తెలుసు. వారసత్వము శివబాబా నుండి తీసుకుంటాము. మీరిక్కడకు వచ్చిన వెంటనే - ఎవరి వద్దకు వచ్చారని అడుగుతాను. ఇది శివబాబా అప్పుగా తీసుకొన్న రథమని, మనము వారి వద్దకు వచ్చామని బుద్ధిలో ఉంది. బ్రాహ్మణులు నిశ్చితార్థము చేయిస్తారు. కానీ సంబంధము ప్రేయసీ-ప్రియుల మధ్య ఉంటుంది. నిశ్చితార్థము చేయించే బ్రాహ్మణులతో ఉండదు. స్త్రీ పతిని స్మృతి చేస్తుందా లేక కొంగుముడి వేసే బ్రాహ్మణులను స్మృతి చేస్తుందా? అలాగే మీ ప్రియుడు 'శివుడు'. మరి ఏ దేహధారినినా మీరు ఎందుకు స్మృతి చేస్తారు? శివబాబానే స్మృతి చేయాలి. ఈ లాకెట్ మొదలైనవి కూడా బాబా అర్థం చేయించేందుకు తయారు చేయించారు. బాబా స్వయం తానే దళారిగా ఉండి నిశ్చితార్థము చేయిస్తారు. కనుక దళారిని స్మృతి చేయరాదు. ప్రేయసులు, ప్రియునితో యోగము చేస్తారు. వారు మమ్మా - బాబా మరియు పిల్లలైన మీ ద్వారా మురళి వినిపిస్తారు. చాలామంది పిల్లల భృకుటి మధ్యలో కూర్చొని నేను కళ్యాణము చేసేందుకు మురళి నడిపిస్తానని చెప్తారు. కొంతమందికి సాక్షాత్కారము చేయించేందుకు, కొంతమందికి మురళి వినిపించేందుకు, కొంతమందికి కళ్యాణము చేయించేందుకు నేను వస్తాను. కొంతమందికి కళ్యాణము చేసే శక్తి బ్రాహ్మణీలకు లేదని తెలిసినప్పుడు నేను వారికెటువంటి బాణము వేస్తానంటే వారు ఆ బ్రాహ్మణి కంటే తీక్షణముగా ముందుకెళ్తారు. వీరికి నేనే అర్థం చేయించానని బ్రాహ్మణి భావిస్తుంది. దేహాభిమానములోకి వచ్చేస్తారు. వాస్తవానికి ఇటువంటి అహంకారము కూడా రాకూడదు. చేయించేదంతా శివబాబాయే. ఇక్కడ మీకు బాబాను స్మృతి చేయమని చెప్తారు. సంబంధము శివబాబాతో ఉండాలి. ఇతను మధ్యలో దళారి మాత్రమే. అందుకై ఇతనికి ఫలితము లభిస్తుంది. అయినా ఇది వృద్ధ అనుభవ శరీరము. ఇందులో మార్పు ఉండదు. శ్రామలో నిర్ణయించబడింది. మరో కల్పములో మరో శరీరములోకి రారు. చివరిలో ఉన్నవారే మళ్ళీ మొదట వస్తారు. వృక్షములో చూడండి - చివర్లో నిలబడి ఉన్నారు కదా. ఇప్పుడు మీరు సంగమ యుగములో ఉన్నారు. బాబా ఈ ప్రజాపిత బ్రహ్మలో ప్రవేశించారు. జగదంబ కామధేనువు అలాగే కపిలదేవుడని కూడా అంటారు. కపుల్ అనగా జంట. బాప్-దాదా, మాత-పిత. ఈ కపుల్ జంట అయినారు కదా. తల్లి నుండి వారసత్వము లభించదు. వారసత్వము శివబాబా నుండే లభిస్తుంది. కనుక వారిని స్మృతి చేయాల్సి ఉంటుంది. నేను ఇతని ద్వారా మిమ్ములను తీసుకెళ్లేందుకు వచ్చాను. బ్రహ్మ కూడా శివబాబానే స్మృతి చేస్తాడు. శంకరుని ముందు కూడా శివలింగముంచుతారు. ఇదంతా వారి మహిమ. ఈ సమయములో శివబాబా వచ్చి తన పుత్రునిగా చేసుకుంటారు. తర్వాత మీరు కూర్చొని తండ్రిని పూజించరు. తండ్రి వచ్చి పిల్లలను పుష్టాలుగా చేస్తారు. మురికి కాలువ నుండి వెలుపలికి తీస్తారు. మేము ఇంకెప్పుడూ 'పతితులుగా అవ్వము' అని ప్రతిజ్ఞ కూడా చేస్తారు. తండ్రి ఒడిలోకి వచ్చి మళ్ళీ అపవిత్రము కారాదని తండ్రి అంటారు. అలా చేస్తే కుల కళంకితులుగా అయిపోతారు. ఓడిపోతే గురువును అగౌరవపరుస్తారు. మాయతో ఓడిపోతే పదభ్రష్టులుగా అయిపోతారు. ఇతర ఏ సన్యాసులు మొదలైనవారు ఈ విషయాలు నేర్పించలేరు. కొంతమంది నెలకొక్కసారి, మరికొంతమంది 6 మాసాలకొక్కసారి వికారాలకు వశము కావచ్చు అని చెప్తారు. కొంతమంది అజామికుల వలె చాలా వికారులుగా ఉంటారు. బాబా చాలా మంది గురువులను ఆశ్రయించారు. ఆ గురువులెప్పుడూ పవిత్రముగా ఉండమని చెప్పారు. మేమే

ఉండలేమని వారికి తెలుసు. వివేకవంతులైనవారు వెంటనే, మీరే ఉండలేకుంటే మాకెలా చెప్తారని అంటారు. అయినా జనకుని వలె సెకండులో జీవన్ముక్తి లభించు మార్గము తెలపమని అడుగుతారు. అందుకు గురువులు - “ బ్రహ్మను(తత్వాన్ని) స్మృతి చేస్తే మీరు నిర్వాణధామానికి వెళ్తారని చెప్తారు. కానీ ఎవ్వరూ పోలేరు,” ఎందుకంటే అందుకు కావలసిన శక్తి ఎవ్వరికీ లేదు. సర్వాత్మల నివాస స్థానము మూలవతనము. అక్కడ ఆత్మలైన మనము నక్షత్రము వలె ఉంటాము. ఇక్కడ పూజించేందుకు పెద్ద లింగాన్ని తయారుచేస్తారు. బిందువును ఎలా పూజిస్తారు? భృకుటి మధ్యలో అద్భుతమైన నక్షత్రము మెరుస్తూ ఉంటుందని చెప్తారు కూడా. కనుక ఆత్మల తండ్రి కూడా అలాగే ఉంటారు కదా. తండ్రికి దేహము లేదు. ఆ నక్షత్రానికి పూజ ఎలా జరుగుతుంది? తండ్రిని పరమాత్మ అని అంటారు. వారు ఆత్మల తండ్రి. ఆత్మ ఎలా ఉంటుందో పరమాత్మ కూడా అలాగే ఉంటారు. వారు సైజులో పెద్దగా ఏమీ ఉండరు. వారిలో ఈ జ్ఞానముంది. ఈ బేహద్ వృక్షము గురించి ఇతరులెవ్వరికీ తెలియదు. తండ్రి జ్ఞానసాగరులు. జ్ఞానములోనూ సాగరులే, పవిత్రతలోనూ సాగరులే. వారు సర్వుల సద్గతిదాత, అందరికీ సుఖ-శాంతులనిచ్చేవారు. పిల్లలైన మీకు చాలా గొప్ప వారసత్వము లభిస్తుంది. ఇతరులెవ్వరికీ లభించదు. మనుష్యులు గురువులను ఎంతగానో పూజిస్తారు. తమ చక్రవర్తిని కూడా అంతగా పూజించరు. కనుక ఇదంతా మూఢ నమ్మకము కదా. ఏమేమో చేస్తూ ఉంటారు. అందరిలోనూ గ్లాని ఉంది. కృష్ణుని లార్డ్ అనే కాక గాడ్ అని కూడా అంటారు. గాడ్ కృష్ణ స్వర్గములోని మొదటి రాకుమారుడు. లక్ష్మినారాయణలను కూడా గాడ్ అని అంటారు. వీరిరువురిని గాడ్-గాడెస్ అని అంటారు. చాలా పురాతన చిత్రాలను చాలా వెల పెట్టి ఖరీదు చేస్తారు. పాత స్థాంపులు కూడా బాగా అమ్ముడుపోతాయి కదా. వాస్తవానికి అందరికంటే పురాతనమైనవారు శివబాబా కదా. కానీ ఇది ఎవ్వరికీ తెలియదు. మహిమంతా శివబాబాదే. వారు లభించరు. అత్యంత పురాతన వస్తువేదీ? నంబరువన్ పురాతనమైనవారు శివబాబా. మన తండ్రి ఎవరో, వారి నామ-రూపాలేవో ఎవ్వరికీ తెలియదు. వారి నామ-రూపాలేవి? వారికి నామ-రూపాలే లేవు అని అంటారు. అయితే ఎవరిని పూజిస్తారు? శివుడు అనే పేరు ఉంది కదా. వారికి దేశమే కాక కాలము కూడా ఉంది. సంగమ యుగములో వస్తానని వారు స్వయంగా చెప్పున్నారు. ఆత్మ శరీరము ద్వారా మాట్లాడుతుంది కదా. శాస్త్రాలలో ఎన్ని కట్టు కథలున్నాయో పిల్లలైన మీకు ఇప్పుడు తెలుసు. వాటి ద్వారా కళలు తగ్గిపోతూ వచ్చాయి. సత్య-త్రేతా యుగాలు ఉన్నతిలో ఉండు కళ, ద్వాపర-కలియుగాలు అవనతిలో ఉండు కళ. ఇప్పుడు మళ్ళీ కళలు ఉన్నతమవుతాయి. తండ్రి తప్ప ఇతరులెవ్వరూ ఉన్నతమయ్యే కళను తయారు చేయలేరు. ఈ విషయాలన్నీ ధారణ చేయాల్సి ఉంటుంది. ఏ పని చేస్తున్నా స్మృతిలో ఉండాలి. ఉదాహరణానికి శ్రీనాథ ద్వారములో నోటికి గుడ్డలు కట్టుకొని పనులు చేస్తారు. శ్రీనాథుడని కృష్ణుని అంటారు. శ్రీనాథుని భోజనము తయారవుతుంది కదా. శివబాబా భోజనము మొదలైనవేవీ తినడు. మీరు పవిత్ర భోజనము తయారు చేయాల్సి ఉంటుంది. స్మృతిలో ఉండి తయారు చేయాలి. దాని వలన బలము లభిస్తుంది. కృష్ణ లోకములోకి వెళ్లేందుకు వ్రతాలు చేసి నియమాలు పాటిస్తారు. ఇప్పుడు మనము కృష్ణపురానికి వెళ్తున్నామని మీకు తెలుసు. అందుకు మిమ్ములను అర్హులుగా చేస్తారు. మీరు తండ్రిని స్మృతి చేస్తే మీరు కృష్ణపురానికి తప్పక వెళ్తారని వారు గ్యారంటీ ఇస్తున్నారు. మనము మన కొరకు కృష్ణపురాన్ని స్థాపన చేస్తున్నామని మీకు తెలుసు. తర్వాత మనమే రాజ్య పాలన చేస్తాము.

ఎవరు శ్రీమతమును అనుసరిస్తారో వారు కృష్ణపురములోకి వస్తారు. లక్ష్మీనారాయణుల కంటే కృష్ణుని పేరు ఎక్కువ ప్రసిద్ధి గాంచింది. కృష్ణుడు చిన్న బాలుడైనందున మహాత్ముకు సమానము. బాల్యవస్థ సతోప్రధానమైనది. అందుకే కృష్ణుని పేరు ఎక్కువ ప్రసిద్ధి గాంచింది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమస్తే.

ధారణ కొరకు ముఖ్యసారము:-

1. మీ సంబంధాలను పూర్తిగా ఒక్క శివబాబాతోనే ఉంచుకోవాలి. ఎప్పుడూ ఏ దేహధారిని స్మృతి చేయరాదు. ఎప్పుడూ తమ గురువు(తండ్రి) పేరును అగౌరవ పరచరాదు.
2. తమ ద్వారా ఎవరికైనా కళ్యాణము జరిగితే, నేను వీరి కళ్యాణము చేశాను అన్న అహంకారములోకి రాకూడదు. ఇది కూడా దేహభిమానమే. చేయించే వారైన తండ్రిని స్మృతి చేయాలి.

వరదానము:- “నిమిత్త భావపు స్మృతి ద్వారా ప్రతీ పరీక్షలో ఉత్తీర్ణులయ్యే ఎవర్ రెడీ, నష్టమోహో భవ”

ఎవర్ రెడీ అనగా - నష్టమోహో స్మృతి స్వరూపులు. ఆ సమయంలో బంధుమిత్రులు గానీ, వస్తువులు గానీ స్మృతి రాకూడదు. ఎవ్వరిలోనూ ఆకర్షణ(లగావ్) ఉండరాదు. అందరికీ భిన్నంగా, అందరికీ ప్రియంగా ఉండాలి. అందుకు సహజ పురుషార్థము - నిమిత్త భావము. నిమిత్తంగా భావించుట ద్వారా “నిమిత్తంగా చేసేవారి” స్మృతి వస్తుంది. నా పరివారము, నా పని అని భావించరాదు. నేను కేవలం నిమిత్తము అని భావించాలి. ఈ నిమిత్త భావపు స్మృతి ద్వారా ప్రతీ పరీక్షలో ఉత్తీర్ణులైపోతారు.

సెక్షన్:- “బ్రహ్మబాబా సంస్కారాలను తమ సంస్కారాలుగా చేసుకోవడమే ఫోలో ఫాదర్ చేయుట (తండ్రిని అనుసరించుట)”